

Врз основа на чл.28, ст.3 од Законот за заштита и благосостојба на животните („Службен весник на РМ“ бр.149/14,149/15,53/16 и „ Службен весник на РСМ“ бр. 65/23), Советот на Општина Градско на 8 -та седница одржана на ден 27.02.2026 година, донесе:

ПРОГРАМА

за контрола на популацијата на бездомни кучиња на територијата на Општина Градско во период од 2026 до 2029 година

I. ВОВЕД

Со оваа програма се утврдуваат активностите за третирање на бездомни кучиња - скитници, условите, организацијата и обемот на извршувањето, како и начинот на финансирањето.

Од страна на одобрено прифатилиште од Агенција за храна и ветеринарство ќе се изврши заловување на бездомни кучиња, нерегистрирани и регистрирани кучиња кои ќе се затекнат на јавна површина без присуство на сопственикот.

За решавање на проблемот поврзан со зголеменото присуство на бездомни кучиња, односно за контрола на нивниот број, од страна на Светската здравствена организација за заштита на животните и позитивните законски прописи во Република Северна Македонија, единствено е можен хуманиот начин на третирање на овие животни.

Хуманиот третман подразбира згрижување и заштита на животните, но и заштита на безбедноста и здравјето на граѓаните во општината.

II. ЦЕЛИ НА ПРОГРАМАТА

Општата цел на Програмата е определување на општи мерки и активности што треба да се превземат на територијата на општината за ефикасна контрола и заштита на популацијата на бездомни кучиња, како и третман согласно прописите од областа на ветеринарното здравство и благосостојбата на животните.

III. ПРЕДМЕТ НА ПРОГРАМАТА

Предмет на програмата е определување на мерки и активности што треба да бидат превземени во периодот од **2026 година до 2029 година** за ефикасна контрола и заштита на популацијата на бездомни кучиња.

Активностите за хумано третирање на бездомни кучиња-скитници на територијата на Општина Градско ќе опфатат:

- заловување на животни,
- транспорт до прифатилиште,
- прием и преглед од доктор по ветеринарна медицина,
- лабараториско испитување на заразни болести согласно прописите од областа на ветеринарното законодавство, вклучувајќи испитување од болеста лајшманиоза.
- ветеринарно медицински третман на кучињата, овариохистеректомија и орхиектомија,
- постоперативно сместување и нега,
- вакцинација и дехелментација,
- обележување со микрочип,
- враќање на заловените кучиња на реонот на нивно заловување или вдомување на кучињата,
- еутаназија на кучињата согласно прописите од областа на ветеринарното законодавство,
- едукација подигнување на јавната свест кај населението.

IV. ПРОГРАМСКИ АКТИВНОСТИ

IV.1 Заловување, транспорт, идентификација и евиденција

На територијата на Општина Градско која има 16 населени места, се проценува дека ќе има по околу 30 бездомни кучиња на годишно ниво.

Обучени лица кои поседуваат легитимација спроведуваат заловување на кучињата, а се обезбедени со соодветна униформа и средства за лична заштита.

Заловувањето се врши со следната опрема: возило, јамки-мрежи за заловување, пушка (сафари) за хемиско заловување на кучињата, корпи-кафези за транспорт, окулувратници и водилки. Транспортот се врши од местото на заловување до прифатилиштето.

На лице место се врши теренската идентификација на посебни обрасци за евиденција и идентификација – секое заловено куче веднаш се евидентира, се заведуваат податоци за животното како раса, пол, старост, особени знаци, место на заловување и др.

Сите податоци ќе бидат внесени во информативниот систем на АХВ од страна на одобреното прифатилиште.

IV.2 Престој во прифатилиште, ветеринарно-медицински третман и понатамошно постапување со третираните кучиња

Заловените кучиња се транспортираат до прифатилиштето, кое е регистрирано и има одобрување од Агенцијата за храна и ветеринарство на Република Северна Македонија.

Кучињата се сместуваат во просториите за прием во кои се врши набљудување на кучињата од страна на докторот по ветеринарна медицина кој врши преглед на заловените кучиња и ги спроведува сите мерки согласно закон и тој одредува кој од нив ги исполнуваат критериумите за еутаназија.

Еутаназијата се врши:

-во согласност со важечките законски прописи и наредби;
-кога животното е заболено од заразна или паразитска болест која може да се пренесе на други животни или -луѓето, животното е заболено од други болести кај кои лечењето е долго и со несигурна прогноза, тешко повредени животни, животни кои видливо страдаат или стари изнемоштени животни;

-кога кучињата преставуваат опасност кон луѓето или другите животни и

-кога кучињата поминале минимум временски период потребен за исцрпување на можност за вдомување.

-со кучињата кои ќе бидат позитивни на лајшманиоза ќе се постапува во согласност со Годишната наредба за здравствена заштита на животните.

Медицински третман на здрави кучиња се врши на следниот начин:

Сите клинички здрави животни се транспортираат до Ветеринарно друштво кое е одобрено од Агенцијата за храна и ветеринарство и кое има договор за ветеринарно медицински третман на животните со прифатилиштето. Сите животни кои по мислење на ветеринарен доктор ги исполнуваат критериумите за операција се оперираат-стерилизираат. По завршената операција и пост оперативно опоравување животните се враќаат назад во прифатилиштето каде се врши нивно редовно хранење и постојан надзор од страна на обучени лица.

Спроведување на тест за социјализација на куче од страна на лица овластени од Агенција за храна и ветеринарство. Кучињата кој ќе бидат прогласени за опасни може само да се вдомат, а не и да се вратат во реонот на заловување, односно со нив ќе се постапи согласно важечките законски прописи и наредби.

Прифатилиштето се одржува согласно санитарно-хигиенските прописи: боксовите во прифатилиштето редовно се чистат, се врши дезинфекција и дезинсекција, а по потреба и соодветна дератизација на целиот простор. Изведувачот на Програмата е должен да склучи договор со овластен оператор за нештетно отстранување на лешеве и нус производи од животинско потекло, во специјално изградена гробна – јама на соодветна комунална депонија а исто така ќе ги собира и транспортира фекалиите/отпадот од прифатилиштето. Непосредно при напуштање на

прифатилиштето кучињата се вакцинираат против болеста беснило и кучињата се третираат со средство против едно и ектопаразити.

Третираните кучиња и обележани со микрочип се враќаат на реонот на заловување или се вдомуваат, а вдомените се регистрираат во ветеринарно информативниот систем. Приоритет се дава на вдомување на животните.

IV.3 Едукација и подигнување на јавната свест кај населението

Подигнувањето на јавната свест е клучна за справување и хуман третман на кучињата скитници. Изведувачот на Програмата е должен да обезбеди комуникација со граѓани преку разни форми на комуникација, да спроведува едукативни и промотивни активности за подигнување на јавната свест за постапување со бездомни кучиња, да организира акции и настани за вдомување на кучиња.

V. ОБЕМ НА АКТИВНОСТИ

Се предвидува интензитетот на заловување и капацитетот на сместување во прифатилиште да ги исполнува условите за сместување на минимум 5 бездомни кучиња/месечно.

Согласно проценката на територијата на Општина Градско која има 16 населени места, се проценува дека ќе има по околу 30 бездомни кучиња годишно.

По реони / населени места:

Реден број	Населено место /реон	Процент/ број на бездомни кучиња	Динамика –период на заловување (месец, година)
1	Населба Градско	15	Март-Октомври 2026, 2027,2028 и 2029 година тековно
2	Село Виничани	5	Април 2026,2027,2028 и 2029 година
3	Село Водоврати	3	Април 2026,2027,2028 и 2029 година
4	Село Горно Чичево	/	/
5	Село Грнчиште	/	/
6	Село Двориште	/	/
7	Село Долно Чичево	/	/
8	Село Згрополци	/	/
9	Село Кочилари	2	Мај 2026,2027,2028 и 2029 година
10	Село Куридаре	/	/
11	Село Ногаевци	3	Мај 2026,2027,2028 и 2029 година
12	Село Подлес	/	/
13	Село Скачинци	/	/
14	Село Убого	/	/
15	Село Уланци	2	Мај 2026,2027,2028 и 2029 година
16	Село Свекани	/	/

VI. ИЗВЕДУВАЧ НА ПРОГРАМАТА

Годишната програма ќе ја реализира Заедничко јавно претпријатие – Регионален Центар за згрижување на бездомни миленици и ветеринарно здравство -СТАЦИОНАР –ШЕПА Кавадарци кое ги исполнува условите за изведување на активности согласно закон.

VII. БУЏЕТ И ФИНАНСИРАЊЕ

Финансирањето на Програмата ќе се врши од Буџетите на Општина Градско за периодот од 2026 до 2029 година и во истите за реализација на програмата ќе бидат предвидени средства во износ од по **180.000,00 денари годишно**, а согласно Одлуката за основање на Заедничко јавно претпријатие – Регионален Центар за згрижување на бездомни миленици и ветеринарно здравство -СТАЦИОНАР –ШЕПА Кавадарци донесена од страна на Советот на Општина Градско.

Општина Градско ќе изврши трансфер на средства на изведувачот на Програмата ЗЈП -СТАЦИОНАР –ШЕПА Кавадарци, согласно потребите и извршени активности, а врз основа на ценовникот донесен од страна на ЗЈП Стационар Шепа Кавадарци.

VIII. ЗАВРШНИ ОДРЕДБИ

Надзор над извршувањето на Програмата ќе врши Одделението за урбанизам, комунални работи и заштита на животната средина и локален економски развој.

За спроведените активности на терен, изведувачот е должен да изготвува квартални извештаи кој ќе бидат доставени до Градоначалникот и ќе бидат усвоени од Советот на Општина Градско.

Оваа Програма влегува во сила наредниот ден од денот на објавувањето во „Службен гласник на Општина Градско“.

Совет на општина Градско

Претседател

Драгана Данева

